

(ബി) എത്ര പുതിയ പീഡിയാട്രിക് ഐ.സി.യു.-കൾ തയ്യാറാക്കിയിട്ടുണ്ടെന്നും അവ ഏതൊക്കെയാണെന്നും വ്യക്തമാക്കാമോ?

PMSSY ബ്ലോക്കിൽ പ്രവർത്തിക്കുന്ന കോവിഡ് ഹോസ്പിറ്റലിൽ പുതിയ 100 ബെഡ് ഐ.സി.യു. കട്ടികൾക്കുള്ളി ഉപയോഗിക്കാവുന്ന രീതിയിൽ സജ്ജീകരിച്ചു. മാതൃശിശു സംരക്ഷണ കേന്ദ്രത്തിൽ പീഡിയാട്രിക് ഐ.സി.യു. സജ്ജീകരിച്ചു.

(സി) പീഡിയാട്രിക് ഐ.സി.യു.-കളിൽ കിടക്കകളുടെ എണ്ണം വർദ്ധിപ്പിക്കുന്നതിനുള്ള എന്തെല്ലാം നടപടികൾ സ്വീകരിച്ചു?

ഗവൺമെന്റ് ജനറൽ ആശുപത്രിയിലെ കിടക്കകൾ ഒരുക്കുന്നതുമായി ബന്ധപ്പെട്ട പ്രവൃത്തികളാരംഭിച്ചിട്ടുണ്ട്. കോഴിക്കോട് സ്ത്രീകളുടെയും കുട്ടികളുടെയും സർക്കാർ ആശുപത്രിയിൽ എം.എൽ.എ. ഫണ്ടുപയോഗിച്ച് തുടങ്ങുന്നതിനായി പ്രൊപ്പോസൽ നൽകിയിട്ടുണ്ട്. കോഴിക്കോട് ജനറൽ ആശുപത്രിയിൽ 12 പീഡിയാട്രിക് ഐ.സി.യു. ബെഡ്, 30 പീഡിയാട്രിക് ബെഡ് എന്നിവയും മാതൃശിശു സംരക്ഷണകേന്ദ്രത്തിൽ 15 പീഡിയാട്രിക് ഐ.സി.യു. ബെഡുകളും സ്ത്രീകളുടെ ആശുപത്രിയിൽ 10 പീഡിയാട്രിക് ഐ.സി.യു. ബെഡുകളും കൊയിലാണ്ടി താലൂക്കാസ്ഥാന ആശുപത്രിയിൽ 10 പീഡിയാട്രിക് ഐ.സി.യു. ബെഡുകളും വടകര ജില്ലാ ആശുപത്രിയിൽ 12 പീഡിയാട്രിക് ഐ.സി.യു. ബെഡുകളും 30 പീഡിയാട്രിക് ബെഡുകളും സജ്ജീകരിക്കുന്നതിനായി പ്രൊപ്പോസൽ എൻ.എച്ച്.എം. മുഖാന്തരം ഗവൺമെന്റ് ഓഫ് ഇന്ത്യയ്ക്ക് സമർപ്പിച്ചിട്ടുണ്ട്.

(ഡി) മേൽപ്പറഞ്ഞ സൗകര്യങ്ങൾ വർദ്ധിപ്പിക്കുന്നതിന് കോഴിക്കോട് ജില്ലയിൽ എന്തു തുക അനുവദിച്ചിട്ടുണ്ടെന്ന് വ്യക്തമാക്കാമോ?

മേൽപ്പറഞ്ഞ സൗകര്യങ്ങൾക്കായി എൻ.എച്ച്.എം. മുഖാന്തരം ജില്ലയിൽ 1.5 കോടി രൂപ അനുവദിച്ചിട്ടുണ്ട്.

കോവിഡ് വാക്സിനേഷൻ പൂർത്തീകരണത്തിന് ടാർജ്ജ്

260 (4985) ശ്രീ. ഡി. കെ. മുരളി: താഴെ കാണുന്ന ചോദ്യങ്ങൾക്ക് ആരോഗ്യ-വനിത-ശിശുവികസന വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് കോവിഡ് വാക്സിനേഷൻ സമയബന്ധിതമായി പൂർത്തീകരിക്കാൻ എന്തൊക്കെ നടപടികളാണ് സർക്കാർ സ്വീകരിച്ചിട്ടുള്ളത്; വിശദമാക്കാമോ;

(ബി) സംസ്ഥാനത്ത് 18 വയസ്സിനു മുകളിലുള്ള 100% പേർക്കും വാക്സിനേഷൻ നൽകുന്നതിനായുള്ള പ്രവർത്തനങ്ങൾ പൂർത്തീകരിക്കാൻ ടാർജ്ജുണ്ടാക്കിയിട്ടുണ്ടോ; വിശദമാക്കാമോ;

&

(സി) സംസ്ഥാനത്ത് കോവിഡ് വാക്സിനേഷൻ എന്നത്തേയ്ക്ക് പൂർത്തീകരിക്കാനാണ് ലക്ഷ്യമിട്ടിട്ടുള്ളത്?

അടുത്ത 2 മാസത്തിനുള്ളിൽ യോഗ്യരായ എല്ലാ ഗുണഭോക്താക്കൾക്കും പ്രതിരോധ കുത്തിവയ്പ് നൽകാൻ സംസ്ഥാനം വിശദമായ കർമ്മ പദ്ധതി തയ്യാറാക്കിയിട്ടുണ്ട്. ചുരുങ്ങിയ സമയത്തിനുള്ളിൽ മുഴുവൻ ജനങ്ങളെയും ഉൾക്കൊള്ളുകയെന്ന ലക്ഷ്യത്തോടെ, പ്രതിദിന പ്രതിരോധ കുത്തിവയ്പുകൾ ഇരട്ടിയാക്കുകയും ഒരു ദിവസം 5 ലക്ഷത്തിലധികം ഡോസുകൾ വരെ നൽകുകയും ചെയ്തുവരുന്നു. എന്നിരുന്നാലും വാക്സിന്റെ ലഭ്യതക്കുറവ് ലക്ഷ്യത്തിലെത്താൻ തടസ്സമാകുന്നുണ്ട്. നിലവിൽ കേന്ദ്ര ഗവൺമെന്റ് 18 വയസ്സിനു മുകളിലുള്ള എല്ലാ ഗുണഭോക്താക്കൾക്കും കോവിഡ് വാക്സിൻ സൗജന്യമായി നൽകാൻ അനുമതിയുണ്ട്. മതിയായ അളവിൽ വാക്സിൻ ഡോസുകൾ ലഭിക്കുന്നതിന് സംസ്ഥാനം പതിവായി മന്ത്രാലയവുമായി ബന്ധപ്പെടുന്നു. സംസ്ഥാനത്തിന് ആവശ്യമായ കൂടുതൽ ഡോസുകളെക്കുറിച്ച് മന്ത്രാലയത്തെ അറിയിക്കുകയും 90 ലക്ഷം ഡോസുകൾ/മാസം ആവശ്യപ്പെടുകയും ചെയ്തു. കൂടാതെ, സ്വകാര്യമേഖലയ്ക്കായി നീക്കിവച്ചിരിക്കുന്ന 25% ദേശീയ ക്വാട്ടയിൽനിന്ന് പരമാവധി അളവിൽ വാക്സിനുകൾ വാങ്ങുന്നതിൽ സംസ്ഥാനത്തെ സ്വകാര്യ ആശുപത്രികളെ പിന്തുണയ്ക്കുന്നുണ്ട്. അടുത്ത രണ്ട് മാസത്തിനുള്ളിൽ യോഗ്യരായ എല്ലാ ഗുണഭോക്താക്കൾക്കും പ്രതിരോധ കുത്തിവയ്പ് നൽകുന്നതിന് സംസ്ഥാനം വിശദമായ പ്രവർത്തനപദ്ധതി തയ്യാറാക്കിയിട്ടുണ്ട്. ആവശ്യകതയനുസരിച്ച് കേന്ദ്രത്തിൽ നിന്നും വാക്സിൻ ലഭിക്കുകയാണെങ്കിൽ ഈ ലക്ഷ്യം കൈവരിക്കാൻ കഴിയുമെന്ന് പ്രതീക്ഷിക്കുന്നു.

വാക്സിനേഷന്റെ വിശദാംശങ്ങൾ

261 (4986) ശ്രീ. കെ. എൻ. ഉണ്ണിക്കൃഷ്ണൻ: താഴെ കാണുന്ന ചോദ്യങ്ങൾക്ക് ആരോഗ്യ-വനിത-ശിശുവികസന വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് കോവിഷിൾഡ്, കോവാക്സിൻ വിഭാഗങ്ങളിൽ ഫസ്റ്റ്, സെക്കന്റ് ഡോസുകൾ നൽകിയതും നൽകേണ്ടതും സംബന്ധിച്ച വിശദാംശങ്ങൾ തദ്ദേശസ്വയംഭരണ പ്രദേശങ്ങളുടെ അടിസ്ഥാനത്തിൽ ലഭ്യമാണോ?

കോവിഡ് വാക്സിനേഷനായി രജിസ്റ്റർ ചെയ്യുകയും കോവിഡ് വാക്സിനേഷൻ നൽകിയതിനുശേഷം ആ വിവരം രേഖപ്പെടുത്തുകയും ചെയ്യുന്ന കേന്ദ്ര ആരോഗ്യ മന്ത്രാലയത്തിന്റെ കോവിൻ പോർട്ടലിൽ മേൽവിലാസമോ, വാക്സിൻ ലഭിക്കുന്ന ആളിന്റെ സ്ഥലമോ രേഖപ്പെടുത്തുന്നില്ല. ആയതിനാൽ തദ്ദേശസ്വയംഭരണ പ്രദേശങ്ങളുടെ അടിസ്ഥാനത്തിലുള്ള വിവരങ്ങൾ ലഭ്യമല്ല. എന്നാൽ ജില്ലകളിൽ കോവിഡ് വാക്സിനേഷൻ സെന്ററുകൾ വഴി നൽകുന്ന വാക്സിന്റെ കണക്ക് ലഭ്യമാണ്.